

ರಾಕಣ್ ಭಡ್ವಾಚಿ ಫಿರ್ಗಜ್, ಆಂಜೆಲೊರ್

ಸಾದ್ಯಾ ಕಾಳಾಚೊ ಅಟ್ಟಾವಿಸಾವೊ ಆಯ್ತಾರ್, 13 ಅಕ್ಟೋಬರ್ 2019

ಪ್ರಸ್ತಾವನ್:

ಮೊಗಾಚ್ಯಾಂನೊ,

ಅರ್ಗಾಂ ಬಲಿದಾನ್ ಭೆಟಂವ್ಕ್ ಆಮಿ ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭವಾರಿಂ ಸಾಂಗಾತಾ ಜಮ್ಲ್ಯಾಂವ್.

ಆಯ್ಚಿ ದೇವ್ ಸ್ತುತಿ ಆಮಿ ಉಪ್ಕಾರಿ ಮನಾಚೆ ಆನಿ ಕಾಳ್ಜಾಚೆ ಮಿಶನರಿ ಜಾಂವ್ಕ್ ಆಪವ್ಣೆಂ ದಿತಾ.

ದೇವಾನ್ ಆಮ್ಕಾಂ ಸರ್ವಾಂಕ್ ವಿವಿಧ್ ದೆಣ್ಯಾಂನಿ ನೆಟಯ್ಲಾಂ. ತೊ ಹರೆಕಾ ದಿಸಾ ಆಮ್ಚಿ ಜತನ್ ಘೆತಾ. ಆಮ್ಕಾಂ ಸರ್ವ್ ಬರೆಂಪಣ್ ಮೆಳಾಜೆ ತರ್ ಆಮಿ ಉಪ್ಕಾರಿ ಮನಾಚೆ ಜಾಯ್ಜೆ.

ದೇಕುನ್ ಉಪ್ಕಾರಿ ಮನಾಚೆ ವ್ಯಕ್ತಿ ಜಾವ್ನ್ ಜಿಯೆಂವ್ಚಾಕ್ ಗರ್ಜ್ ಆಸ್ಲಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಬಾಪಾ, ಪವಿತ್ರ ಸಭೆಚಾ ಮಣಿಯಾರ್ಯಾಂನಿ ಸದಾಂಚ್ ಉಪ್ಕಾರಿ ಮನಾಚೆ ಜಾವ್ನ್ ಜಿಯೆಂವ್ಕ್ ಆನಿ ತುಜಿ ಖುಶಿ ಸರ್ವ್ ಲೊಕಾಕ್ ಕಳಿತ್ ಕರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ದೇಶಾಚೆಂ ಆಡಳ್ತೆಂ ಚಲವ್ನ್ ವರ್ಚಾ ಸರ್ವ್ ಮುಖೆಲ್ಯಾಂಚೆರ್ ತುಜೆಂ ಬೆಸಾಂವ್ ಘಾಲ್. ತಾಣೆಂ ಉಪ್ಕಾರಿ ಮನಾಚೆ ಮುಖೆಲೆ ಜಾವ್ನ್ ವಾವ್ರ್ ಕರುಂಕ್ ಆನಿ ಶಾಂತಿ ಸಮಾಧಾನಾಚೆಂ ರಾಜ್ ಸ್ಥಾಪಿತ್ ಕರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಫಿರ್ಗಜೆಂತ್ ಆನಿ ಕುಟ್ಮಾಂತ್ ಕುಮಕ್ ಕರ್ಚಾ ಸರ್ವ್ ಭಾವಾ ಭಯ್ಣಿಂಕ್ ತುಜ್ಯಾ ಬೆಸಾಂವಾಂನಿ ಭರ್, ತಾಂಚ್ಯಾ ಉದಾರ್ ಮನಾಕ್ ಹಜಾರೊಂ ವಾಂಟ್ಕಾಂನಿ ಪ್ರತಿಫಳ್ ಲಾಭಯ್ ಮ್ಹಣ್ ಮಾಗ್ತಾಂವ್.

4. ಸಂಸಾರ್‌ಭರ್ ತುಜೆಂ ಮಿಸಾಂವ್ ಮುಕಾರುನ್ ವ್ಹರ್ಚಾ, ಸರ್ವ್ ಮಿಶನರಿಂಕ್ ಬರಿ ಭಲಾಯ್ಕಿ ದಿ ಆನಿ ಮಿಸಾಂವಾಂಚೆ ಉರ್ಬೆನ್ ಭರ್ ಮ್ಹಣ್ ಮಾಗ್ತಾಂವ್.

5. ಸಮೆಸ್ತ್ ಯುವಜಣಾಂನಿ ಉಪ್ಕಾರಿ ಮನಾಚೆ ಜಾವ್ನ್ ಜಿಯೆಂ ಕರ್, ತಾಂಚ್ಯಾ ವ್ಹಡಿಲಾಂಕ್ ಖಾಲ್ ಜಾವ್ನ್ ಜಿಯೆಂವ್ಕ್ ಆನಿ ದೇವ್ ಭಿರಾಂತಿನ್ ವಾಡೊಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸರ್ವಾಂನಿ ಉಪ್ಕಾರಿ ಮನಾಚೆ ವ್ಯಕ್ತಿ ಜಾವ್ನ್ ಕುಟ್ಮಾ ಜಿಣಿ ಜಿಯೆಂ ಕರ್. ಮಾಗ್ಣ್ಯಾ ಆನಿ ಸೆವೆ ಮುಕಾಂತ್ ತುಕಾ ಸದಾಂಚ್ ಮಹಿಮಾ ದೀಂವ್ಕ್ ಘಾವೊ ಕರ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವಾಚಿ ಫಿರ್ಗಜ್, ಆಂಜೆಲೊರ್

ಸಾದ್ಯಾ ಕಾಳಾಚೊ ಅಟ್ಟಾವಿಸಾವೊ ಆಯ್ತಾರ್, 13 ಅಕ್ಟೋಬರ್ 2019

ಪಯ್ಲೆಂ ವಾಚಪ್

ರಾಯಾಂಚ್ಯಾ ದುಸ್ರ್ಯಾ ಪುಸ್ತಕಾಂತ್ಲೆಂ ವಾಚಪ್

ಹೆಂ ಆಯ್ಕುನ್ ತೊ ಜೊರ್ದಾನಾಂತ್ ದೆಂವ್ಲೊ ಆನಿ ದೆವಾಚ್ಯಾ ಮನ್ಶಾನ್ ಸಾಂಗ್ಲೆ ಪರ್ಮಾಣೆಂ ಸಾತ್ ಪಾವ್ಲಿ ನ್ಹಂಯ್ತ ಬುಡ್ಲೊ. ತಾಚೆಂ ಆಂಗ್ ಎಕಾ ಲ್ಹಾನ್ ಬರ್ಗ್ಯಾಚ್ಯಾ ಆಂಗಾ ಪರಿಂ ಜಾಲೆಂ ಆನಿ ತೊ ನಿತಳ್ ಜಾಲೊ. ತೊ ಆಪ್ಲ್ಯಾ ಸಗ್ಳ್ಯಾ ಪರಿವಾರಾ ಸವೆಂ ದೆವಾಚ್ಯಾ ಮನ್ಶಾಂ ಪರ್ತುನ್ ಗೆಲೊ ಆನಿ ತಾಚೆ ಮುಕಾರ್ ರಾವುನ್ ತಾಣೆಂ ಮ್ಹಳೆಂ: “ಸಗ್ಳೆ ಪ್ರಥೆಚೆರ್ ಇಸ್ರಾಯೆಲಾಂತ್ ಶಿವಾಯ್ ಹೆರ್ ಖಂಯ್ಚ್ ದೇವ್ ನಾ ಮ್ಹಣ್ ಹಾಂವ್ ಆತಾಂ ಜಾಣಾಂ. ದಯಾ ಕರುನ್ ತುಜ್ಯಾ ಸೆವಕಾಚಿ ಏಕ್ ಕಾಣಿಕ್ ಸ್ವೀಕಾರ್ ಕರ್.” ಎಲೀಶಾನ್ ಜಾಪ್ ದಿಲಿ: “ಹಾಂವ್ ಸೆವಾ ಕರ್ತಾಂ ತ್ಯಾ ದೆವಾಚ್ಯಾ ಜಿವಾಚೊ ಸಪುತ್! ಹಾಂವ್ ಕಾಂಯ್ಚ್ ಸ್ವೀಕಾರ್ ಕರ್ಚೊ ನಾಂ.” ನಾಮಾನಾನ್ ತಾಕಾ ಆಗ್ಲೊ ಕೆಲೊ, ಪೂಣ್ ತಾಣೆಂ ತಿ ಇನ್ನಾರ್ ಕೆಲಿ. ನಾಮಾನಾನ್ ಮ್ಹಳೆಂ: “ತುಂ ತಿ ಸ್ವೀಕಾರ್ ಕರಿನಾಂಯ್ ಜಾಲ್ಯಾರ್, ದಯಾ ಕರುನ್ ದೋನ್ ಕಚ್ರಾಂಚೆರ್ ವ್ಹರುಕ್ ಜಾತಾ ತಿತ್ಲಿ ಮಾತಿ ವ್ಹರುಂಕ್ ತುಜ್ಯಾ ಸೆವಕಾಂಕ್ ಪರ್ವಣ್ಣಿ ದಿ, ಕಿತ್ಯಾಕ್ ಹ್ಯಾ ಫುಡೆಂ ಹಾಂವ್ ಸರ್ವೆಸ್ಪರಾಕ್ ಶಿವಾಯ್ ದುಸ್ರ್ಯಾ ಖಂಯ್ಚ್ಯಾಚ್ ದೆವಾಕ್ ಹೋಮ್‌ಬಲಿ ವಾ ಯಜ್ಣ್ ಭೆಟೊಂವ್ಚೊ ನಾಂ.

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಸಾಂ ಪಾವ್ಲುನ್ ತಿವೊತಿಕ್ ಬರಯಿಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

ಮೆಲ್ಯಾಂತ್ಲೊ ಉತಯ್ಲೊ ಜೆಜುಕ್ರಿಸ್ತಾ ದಾವಿದಾಚೆ ಸಂತತಿಚೊ ಮ್ಹಣ್ ಉಗ್ಡಾಸ್ ಕರ್. ಹಿಚ್ ಹಾಂವ್ ಪರ್ಗಟ್ ಕರ್ತಾಂ ತಿ ಸುವಾರ್ತಾ. ಹೇ ಸುವಾರ್ತೆ ಖಾತಿರ್ ಏಕ್ ಅಪ್ರಾಧ್ಯಾಬರಿ ಮ್ಹಾಕಾ ಕಷ್ಟ್ ಸೊಸುಂಕ್ ಮೆಳ್ತಾತ್; ಬಂದಿಸಾಳೇಂತ್ ಸಯ್ತ್ ಹಾಂವೆಂ ರಾವ್ಚೆಂ ಪಡ್ತಾ. ಪುಣ್ ದೆವಾಚೆಂ ಉತರ್ ಸಾಂಕ್ಳೆಂನಿ ಬಾಂಧುಂಕ್ ಜಾಯ್ನಾ. ದೆಕುನ್ ಹಾಂವ್ ಸೊಸ್ತಾಂ ತೆಂ ಸಗ್ಳೆಂ ದೆವಾನ್ ವಿಂಚುನ್ ಕಾಡ್ಲಲ್ಯಾಂ ಖಾತಿರ್ ಸೊಸ್ತಾಂ. ಜೆಜು ಕ್ರಿಸ್ತಾ ಥಂಯ್ ತಾಂಕಾಂ ತಾರಣ್ ಮೆಳ್ಚ್ಯಾಕ್ ಆನಿ ತಾಚೆ ಬರಾಬರ್ ತಾಂಣೆಂ ಸಾಸ್ಣಿಕ್ ಮಹಿಮಾ ಜೊಡ್ಚ್ಯಾಕ್ ಹೆಂ ಹಾಂವ್ ಸೊಸ್ತಾಂ. ಹಿ ಸಾಂಗ್ಣಿ ನಿಜಾಕ್ಯಾಚಿ ಸಾಕಿಣ್: “ಆಮಿ ತಾಚೆ ಸವೆಂ ಮೆಲ್ಯಾಂವ್ ಜಾಲ್ಯಾರ್, ತಾಚೆ ಸವೆಂ ಜಯೆತಲ್ಯಾಂವ್; ಅಖೇರ್ ಪರ್ಯಾನ್ ಥಿರ್ ರಾವುಂ ಜಾಲ್ಯಾರ್, ತಾಚೆ ಸವೆಂ ರಾಜ್ವಟ್ ಕರ್ತಲ್ಯಾಂವ್. ಆಮಿ ತಾಕಾ ನಾಕಾರುಂ ಜಾಲ್ಯಾರ್, ತೊಯಿ ಆಮ್ಕಾಂ ನಾಕಾರ್ತಾಲೊ. ಆಮಿ ಬೆವಿಶ್ವಾಸಿ ಜಾಲ್ಯಾರ್ಯಾಚಿ ತೊ ವಿಶ್ವಾಸಿ ರಾವ್ತಾಲೊ; ಕಿತ್ಯಾಕ್ ಆಪ್ಣಾಕ್ಚ್ ತಾಚ್ಯಾನ್ ಇನ್ಕಾರ್ ಕರುಂಕ್ ಜಾಯ್ನಾ.”

ದೆವಾಚೆಂ ಉತರ್ ಹೆಂ

ರಾಕಣ್ ಭಟ್ಟಾಚಿ ಫಿರ್ಗಜ್, ಆಂಜೆಲೊರ್

ಸಾದ್ಯಾ ಕಾಳಾಚೊ ಅಟ್ಟಾವಿಸಾವೊ ಆಯ್ತಾರ್, 13 ಅಕ್ಟೋಬರ್ 2019

ಶುಭ್‌ವಾರ್ತಾ

ಉಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಆತಾಂ ಜೆಜು ಜೆರುಜಲೆಮಾಕ್ ವಚುಂಕ್ ಮ್ಹಣ್ ಸಾಮಾರಿಯಾ ಆನಿ ಗಾಲಿಲೆಯಾ ಪ್ರಾಂತಾಚ್ಯಾ ಗಡಿಂ ಲಾಗ್ನಿಲ್ಯಾನ್ ಚಮ್ಕತಲೊ. ತೊ ಏಕ್ ಹಳ್ಳೆಂತ್ ರಿಗ್ತಾನಾ, ಧಾ ಜಣ್ ಕೊಡ್ಕಾರ್ ತಾಕಾ ಮುಖಾರ್ ಮೆಳ್ಳೆ. ಪಯ್ಸ್ ರಾವುನ್ ವ್ಹಡ್ಲ್ಯಾ ತಾಳ್ಯಾನ್ ಬೊಬ್ ಮಾರ್ನ್ ತೆ ಮ್ಹಣಾಲೆ: “ಜೆಜು ಮೆಸ್ತ್ರಿ, ಆಮಿಚ್ ಕಾಕುಳ್ ಕರ್!” ತಾಂಕಾಂ ಪಳೆವ್ನ್ ಜೆಜುನ್ ಮ್ಹಳೆಂ: “ವಚಾ ಆನಿ ತುಮ್ಕಾಂಚ್ ಯಾಜಕಾಂಕ್ ದಾಖಿಯಾ.” ವೆತಾಂ ವೆತಾಂ ತೆ ನಿತಳ್ ಜಾಲೆ. ತಾಂಚೆ ಮಧ್ಲೊ ಎಕ್ಲೊ, ಆಪುಣ್ ನಿತಳ್ ಜಾಲೊ ತೆಂ ಪಳೆವ್ನ್ ವ್ಹಡ್ಲ್ಯಾ ತಾಳ್ಯಾನ್ ದೆವಾಕ್ ವರ್ನಿತ್ ಪಾಟಿಂ ಆಯ್ಲೊ ಆನಿ ಜೆಜುಚ್ಯಾ ಪಾಂಯಾಂ ಮುಳಾಂತ್ ಸರ್ಪಡುನ್, ತಾಚಪ ಉಪ್ಕಾರ್ ಭಾವ್ಣುಂಕ್ ಲಾಗ್ಲೊ. ತೊ ಏಕ್ ಸಾಮಾರಿಯಾಗಾರ್. ಜೆಜುನ್ ತಾಕಾ ಸವಾಲ್ ಕೆಲೆಂ: “ಧಾಯೀ ಜಣ್ ನಿತಳ್ ಜಾಲ್ಲೆ ನ್ಹಯ್? ಹೆರ್ ನೋವ್ ಜಣ್ ಖಿಯಾ ಆಸಾತ್? ಹ್ಯಾ ಪರ್ಗಾವ್ಯಾ ಶಿವಾಯ್ ಪಾಟಿಂ ಯೇವ್ನ್ ದೆವಾಕ್ ವರ್ನಿತಲೊ ಹೆರ್ ಕೊಣ್‌ಚ್ ನಾ ಜಾಲೊಗಾಯ್?” ಉಪ್ರಾಂತ್ ಜೆಜುನ್ ತಾಕಾ ಮ್ಹಳೆಂ: “ಊತ್ ಆನಿ ತುಜಿ ವಾಟ್ ಧರ್ನ್ ಚಲ್. ತುಜ್ಯಾ ಭಾವಾರ್ಥಾನ್ ತುಕಾ ಬರೊ ಕೆಲೊ.”

ದೆವಾಚೆಂ ಉತರ್ ಹೆಂ

ಮಿಸಾಂವಾಚೊ ವಿಶೇಸ್ ಮಹಿನೊ

ಸಗಿಂಚ್ಯಾ ಬಾಪಾ ತುಜ್ಯಾ ಎಕ್ಲ್ಯಾಚ್ ಪುತಾನ್|
ಮರ್ಣಾ ಥಾವ್ನ್ ಜಿವಂತ್ ಉಟ್ಕಾ ಉಪ್ರಾಂತ್| ಸರ್ವ್
ಪಜಾಂಕ್ ಶಿಸ್ ಕರುಂಕ್| ತಾಚ್ಯಾ ಪಾಟ್ಲಾವ್ದಾರಾಂಕ್
ಆಜ್ಞಾ ದಿಲಿ| ಆನಿ ಆಮ್ಚ್ಯಾ ಪವಿತ್ರ್ ಸ್ನಾನಾ ಪಾರಿಫಾತ್|
ಆಮ್ಕಾಂ ಪವಿತ್ರ್ ಸಭೆಚ್ಯಾ ಮಿಸಾಂವಾಂತ್| ವಾಂಟೆಲಿ
ಕೆಲ್ಯಾತ್ ಮ್ಹಣ್ ತುಂ ಆಮ್ಕಾಂ ಉಗ್ಡಾಸಾಕ್ ಹಾಡ್ತಾಯ್|
ಸುವಾರ್ತೆಕ್ ಧೈರಾನ್ ಆನಿ ಉಬೇನ್ ಸಾಕ್ಸ್ ದಿಂವ್ಚ್ಯಾಕ್|
ಆಮ್ಕಾಂ ಪವಿತ್ರ್ ಅತ್ಮಾಚ್ಯಾ ದೆಣ್ಯಾಂನಿ ಭರ್| ಹ್ಯಾ
ಮಾರಿಫಾತ್| ಆನಿಕಿ ಸಂಪೂರ್ಣತೆ ಥಾವ್ನ್ ಪಯ್ಸ್ ಆಸ್ಚೆಂ|
ಪವಿತ್ರ್ ಸಭೆಕ್ ದಿಲ್ಲೆಂ ಮಿಸಾಂವ್| ನವ್ಯಾ ಆನಿ
ಪ್ರಭಾವಿತ್ ವಿಧಾನಾಂ ಮರಿಫಾತ್| ಸಂಸಾರಾರ್ ಜಿವಿತ್
ಆನಿ ಉಜ್ವಾಡ್ ಹಾಡುಂ| ಸರ್ವ್ ಲೊಕಾಂನಿ| ಜೆಜು
ಕ್ರಿಸ್ತಾಚ್ಯೆ ಸೊಡ್ವಣೆಚೊ ಮೋಗ್| ಆನಿ ತಾಚಿ ಕಾಕುಳ್ತಾ
ಭೊಗುಂಕ್| ಸಾಧ್ಯ್ ಜಾಯ್ತಿಂ ಕರುಂಕ್| ಆಮ್ಕಾಂ
ಆಧಾರ್ ದಿ| ಜೊ ಪವಿತ್ರ್ ಅತ್ಮಾಚ್ಯಾ ಎಕ್ಪಣಾಂತ್|
ಜಿಯೆತಾ ಆನಿ ರಾಜ್ವಟ್ ಚಲಯ್ತಾ| ಸಾಸ್ಣಾಚ್ಯಾ ಸಾಸ್ಣಾಕ್|
ಆಮೆನ್.